Цэна асобнаго нумэру Э кап. 


Год ЧІ. Вільня 96 Травня (Мая) 190 г. М 20, -42./ 


НЯСЯ НІВЯ 


ПЕРШАЯ БЕЛАРУСКАЯ ГАЗЭТА З РЫСУПКАМІ 


Выходзіць што тыдзень рускімі і лацінскімі літэрамі. 


Адрэс рэдакціі і адміністраціі: Вільня, Віленская вуліца, д. М 7. 


Цэна з перэсылкай і дастаўкай да хаты: на 1 г.--9 р. 50 к, на б мее. - ір, 
25 к., на 8 м.--б5 к., на І мес. -- 25 к. За границай: на 1 г. -- 4 р., на б мее. 
-2 р., З мес. -1 р. Перэмена адрэсу -- 90 кап. 


Натуральная горкая вада ФРА НЦА-ІО8дПА з Офэна, каля Будапэш- 
ту, як даведзено, мае найбольш серод усіх лекарскіх вод сярэдняй 
Эўропы, распушчаючыхся і слабіцельных солей. Яе ўплыў найлепей 
паказываецца ужо па прыняцьці малой меры--'/г шклянкі. Вада, 
Франца-Іозэпа заслужывае на асаблівую увагу дзеля таго, што яна 
не псуе кішок, што можна запрымеціць ў тых хто лечыцца слабі- 
цельнымі пігулкамі, жлуктам с траў і сэкрэтнымі лекарствамі раз- 
ных названій, каторые шкодна толькі адбіваюцца на здароў". Вада, 
гэта выпробована прафэсарамі Бэрлінекаго унівэрсытэту: Гэргард' там 
Лейдэн'ам, Санатор'ам і др. Купляць можна у аптэках і аптэкар- 
скіх магазынах. 39--1 


СУ ДУМЕ І НАЛЯ ДУМЫ... 


Заседаньне 8 і 9 траўня. Прагледаюць далей ужо другі раз 
закон аб валасных земствах. Робяць малые папраўкі. 


х ж 
Заседаньне 10 траўня. Закончываюць прагляд закону аб вала- 
сных земствах. На апошнім галасаваньні адкідаюць усе дробные 
папраўкі, каторые былі перш зроблены, і закон прыймаюць ўвесь 

так, як апрацавала камісія. 
аф 
ж ж 

Заседаньне 11, 121 13 траўня. Прагледалі шмат дробных зако- 
ноў, каторые ў большай частцы прыймаліся без суперэчек. На 

апошнім заседаньні 13 траўня пастаўлено было на чарод 120 за- 
коноў, і іх усе прагледзілі ў колькі гадзін. Посьле прадседацель 
Гас. Думы прачытаў Указ аб роспуску Думы на лето, і быў ат- 


праўлены малебен. Посьле малебна пеялі гымн і крычалі ура“. 


ДАР АЦАЗЕРЕЦААААААЕА) 


Вільня, 26 мая 1911 з. 


Перад закрыцьцем на лето у Думе кіпела еспорная работа: 
чуць ня сотнямі зацьверджаліся на кожным засгеданьні дробные 
законы, а ў камісіях канчалі выработку надта важных законоў і 
ўжо меліся іх падаць у Думу, калі яе неўсцадзеўкі закрылі 13 
мая. Чаму? А вось чаму. Два месяцы таму назад правіцельство, 
закрыўшы Думу і Гасударствены Савет на тры дні, зацьвярдзіло 
без іх закон аб земстве у Заходнім Краю. Па аснаўным законам 
усе новые законы, якіе зацьверджэны без Думы, правіцельство 
не пазней, як праз два месяцы, павінно падаць на прагляд Думе 
і Савету. Вось, 13 мая як раз скончылося два месяцы ад таго 
трохдзённаго адпачынку Думы, і прадседацель Міністроў- павэд- 
луг закону- падаў у Думу свой закон аб земстве, ды толькі праз 
2 ці 3 гадзіны пасьля роспуека Думы. Гэтак з Думай будзе спа- 
кой аж да познай восені, а тым часам праз лето адбудуцца ўжо 
выбары ў земетво, і яно пачне сваю работу.--Дык і Думе і Гае. 
Савету ніяк нельга будзе аткінуць закон, бо земствы ўжо зачнуць 
працаваць і Дума не адважыцца разбіць іх працу. 

Гасударствены Савет ешчэ заседае, але з яго працы, калі 
Дума закрыта, малая карысьць: Бець шмат законоў, ужо зацьвер- 
джэных Думай, у каторых Савет хочэ зрабіць сякіе-такіе папраў- 
кі і аб іх павінен згаварыцца з Думой,--а як Думы німа, дык і 
Савету прыходзіцца аткладаць гэтакіе законы на восень. 

Прагледаючы работу Думы за мінулы год, трэба прызнацца, 
што Дума неяк адсунулася ад жыцьця Палітыка «акцябрыстоў» і 
«націоналістоў», каторые запанавалі у Трэйцяй Думе, была такая, 
што шмат хто траціў тые сьветлые надзеі, якіе будзіліся пры за- 
ведзеньні ў Расеі Гасударственай Думы. І ў тым часі, калі Дума 
скрылася ў сябе, бытцым смоўж у сваю шалупіну, па ўсей вялі- 
кай старане будзяцца з доўгаго сну розные націі, ахвоча і піль- 
на працуюць над адбудаваньнем свайго жыцьця, сваей культуры; 
прабіваюцца скрозь жывые, творчэскіе сілы, і жыцьцё бурліцца, 
і пеніцца, здабываючы сабе новые дарогі. І у гэтай жывой працы 
народ бярэ сілу і веру ў лепшаю будучыну. 


дру Су у 

Што чуваць заграніцай ? 


Па ўсей Эўропе цяпер надта шпарка развіваецца лётаньне 
ў паветры на машынах- аэропланах. Чэлавечы розум, каторы ўжо 
даўно заваеваў і зямлю і морэ, шыбануў у высь, і тое, што ро- 
біцца перад нашымі вачыма, паказывае, што людзі могуць лічыць 
сябе і панам паветра. Гэтак апошнімі днямі неколькі летуноў Ппе- 
рэляцело на сваіх машынах е Парыжа (сталіцы Франціі) у Мад- 
рыд (сталічнае место Гішпаніі): ні етрашэнне высокіе горы, што 
аддзеляюць Францію ад Гішпаніі, ні ветры, ні холад і спека не 
здалелі затрымаць людзей-птушак Цяпер ізноў гэтые адважные 
летуны пусьціліся с Парыжа ў Рым (у Італіі), і ў гэтай падаро- 
жы ізноў давялі сьвету, якую сілу мае розум і навука. 

Побоч з новымі здабыткамі навукі, у Эўропі думка аб кон- 
стытуціі і самоўпраўленьні для кожнай старонкі шырыцца ўсё 
болей і болей. Гэтак у Немеччыне, каторая сорак гадоў таму на- 
зад заваевала дзьве францускіе правінціі -- Эльзае і Лотарінгію, 
урад даў гэтым забраным краём конетытуцію і поўнае самоу- 
праўленіе, -значыць, у іх будзе свой асобны парлямэнт (дума), 
каторы і пачне завадзіць новые законы і парадкі, якіе тамтэйшы 
народ захочэ. У тым жэ часі ў Португаліі, дзе недаўно была рэ- 
волюція і народ завёў рэспубліку (правіцельство выбірае сам на- 
род, а караля німа), адбыліся выбары дэпугатоў на конетытуцый- 
ны еход, на каторым будуць заведзены новые рэспубліканскіе па- 
радкі ва ўсём гавударстві. 

Змагаючыся с паўстаньнем ў Албаніі (турэцкай правінціі), 
туркі сабралі багата войска ў тым куце свайго гасударства, ка- 
торы. гранічыць з найменшым у Эўропі Чорнаорскгм каралеўствам. 
Чорнагорыя- гэта такі малы і слабы край, што ніхто на яе вялі- 
кай увагі не звертаў бы і не агледаўся, каб ня тое, што за ёй 
стаіць Расея, каторая усгеляк паддзержывае чорнагорцоў і піль- 
нуе іх незалежнасьці. Ведама, гэта пазваляе Расеі вясьці сваю 
палітыку на Балканекім полуострові, а чорнагорцам паддае сьме- 
ласьці: яны вось цяпер сабралі вельмі многа свайго войска на 
граніцы с туркамі, заводзяць новые стрэльбы і гарматы,--адным 
словам, як-бы рыхтуецца да вайны е Турціей. І бадай што німа 
дня, каб не было на той граніцы звадкі ці бойкі між чорнагор- 
скімі і турэцкімі салдатамі, ідзе пальба, ёсьць забітые і раненые 
з абодвых бакоў. 

Пасьля аднэй вялікшай гэтакай бітвы, калі туркі пасунулі 
свае войско на самую чорнагорскую граніцу, чорнагорцы так епу- 
дзіліся і паднялі такі гвалт, што ажно Расея, слухаючы іх кры- 
ку, ўмешалася ў турэцко-чорнагорскіе справы. Расейскаму паслу 
ў Конетантынополі было прыказано дабіцца ад турэцкаго праві- 
цельства, каб офіціально заявіло ўраз жэ, што ня будзе памы- 
кацца захапіць сілай Чорнагорыю. 

За такое трэбованьне туркі страшэнне абідзіліся, і праз мо- 
мэнт здавалося, што спакой у Эўропі можэ нарушыцца вайной. 
Турэцкі урад атказаў, што Турція сама устраівае ўсе свае епра- 
вы і вельмі дзівуецца, што Расея памкнулася на такую рэч, як 
прысылка ноты" (заяўленьня) аб Чорнагорыі, бо, па-праўдзі, тур- 
кі зусім ня думалі нападаць на Чорнагорыю. Англія, Немеччына, 
Аўстрыя, Італія і Франція у гэтай справі Расейскаго правіцель- 
ства не паддзержалі. 

Вядома, для Расеі німа ніякай карысьці пачынаць вайну е 
туркамі: калі-б толькі тут што выйшло, дык напэўна і Кітай не 
астаўся бы сядзець ціха. У Кітаі ўсё болей і болей шырыцца жа- 
даньне змяніць цяперашнюю імператорскую сямью, зрабіць моцны 
хаўрус з японцамі і вызваліць Азію ад панаваньня эўропэйскіх 
гасударств... 

У Марокко (у Афрыцы) пяпер крыху спакайней; францускае 
войско займае глаўны горад Фэз, дзе хаваецца мароккскі султан 
ад сваіх падданых. І ўсім ясна відаць, што мароккскае паўстань- 
не было зроблено не проці эўропэйскіх жыцелёў, а проці свайго 
поўнавластнаго султана, катораго народ хочэ скінуць. Але Фран- 
ція на гэта не звертае увагі: яна падтрымлівае султана, хаця і 
ведае, што такім парадкам можэ давясьці дзела да пагрому ўсіх 
эўропэйцоў. Дзіўная гэта палітыка! 


(аа 
З НАШАГО ЖЫЦЬЦЯ. 


Аб мові ў касьцелі. 


Нідаўна ў газэтах з'явілася вестка, бытцым міністэрство 
ўнутрэных дзел маніцца завясьці па касьцёлах у Гродзенскай гу- 
бэрні казаньня ў расейскай мові. Хаця міністэретво пасьля гэта- 
го абвесьціло што такога прыказу йшчэ не было, але расейскіе 
.націоналісты“, каторые хочуць з Беларускаго краю зрабіць Ма- 
скоўскую ці Тульскую губэрнію, а беларуса перэрабіць на вялі- 
каруса, падхапілі гэту думку і дужа моцна падтрымалі яе. Пачы- 
наючы ад Бл. Жизни“, ўсе яны стараліся ўгаварыць праві- 
цельству,--што завясьці расейскую мову ў каталіцкіе касьцёлы-- 
гэта першая патрэба беларускаго народу, каторы хочэ зусім вы- 
зваліцца ад польшчыны. 

Праўда, паны націоналісты”, беларускі народ хочэ вызва- 
ліцца ад польшчыны, але не на тое, каб папасьці пад вашу апе- 
ку: ён праспаўшы сотні гадоў пад панаваньнем польскай куль- 
туры, хочэ цяпер быць самым сабой. 

Адраджэньне беларускай націі, развіцьце нашай роднай мо- 
вы, каторая калісь-то слаўна была і вядома ў культурным сьвеці, 
ужо пачалося. Каб жыць і развівацца, гэта мова павінна заняць 

сабе пачэснае мейецо ўсюды: у школі, у судох для селян, па ўсе- 
лякіх грамадзкіх інетытуціях, у цэркві і ў касьцелі. Толькі тады 
наш народ будзе разумець усё тае, што да яго гавораць, пазнае 
лепей жыцьцё, парадкі і законы людзкіе, зразумее тые словы, з 
якімі звертаецца ў малітвах да Бога. Але вучыць дзетак нашых у 
школах па беларуску Дума не пазволіла; вучыць рэлігіі каталікоў- 
беларусоў гэтая-ж Дума загадала па расейску; ў новым законе 
аб валасных судох аб нашай мові німа ніводнаго слаўца... Зна- 
чыць, аставалася для беларусоў ешчэ надзея на тое, што у До- 
ме Божым яны здалеюць дабіцца правоў для сваей мовы. 

І праўды: між маладымі ксендзамі, што павыходзілі з бела- 
рускай селянекай хаты і не чураюцца сваіх цямнейшых братоў, 
а хочуць працаваць дзеля іх карысьці, памалу пачала будзіцца 
думка, што, каб беларуе стаў лічыць сябе чэлавекама грамадзянінам, 
роўным другім, ён павінен ведаць і разумець; што і мова яго ня 
»простая", не мужыцкая", а чэлавечая. Між гэтымі ксендзамі 
ёсць ужо такіе, што гавораць да народу ў касьцелі не па поль- 
ску, а па беларуску, яны аддрукавалі беларускіе катэхізмы, набож- 
ные кніжкі па беларуску і т. д. 

Здаецца, кожнаму ясна, што каб ,распалячыць“ касьцёл у 
Беларусі, трэба памагчы беларусам завясьці ў ім родную іх бе- 
ларускую мову і не завадзіць расойскай, каторую беларувы-ката- 
лікі разумеюць ня лепей за польскую Але гэтай яснай праўдыні 
бачаць тые, што ня хочуць яе бачыць: вось, , Бтлор. Жизнь“ ужо 
нават пачынае надгаварываць ксяндзоў-літвіноў, каторым даво- 
дзіцца жыць у беларускіх парахвіях, каб памаглі ураду завадзіць 
расейскую мову ў касьцёлі. Ня ведаем толькі, ці прыймуць яны 
тые рады... 

Пры нагодзі прыпомнім, што гадоў сорак таму назад у Мінш- 
чыне была зроблена проба завясьці расейскую мову ў касьцелі 
для беларусоў каталікоў. Багата йшчэ жыве людзей, каторые па- 
мятаюць тые часы, і яны маглі-бы быць найлепшымі сьведкамі 
таго, што, выганяючы польскую мову сілай, урад адно толькі 
йшчэ мацней прывязывае беларусоў да польшчыны: у цемнаце 
сваей беларус і дагэтуль верыць, што каталіцтво -гэта польская 
вера, і думае бытцым замена польскай мовы якой-нібудзь другой 
ёсць крыўда для каталіцкай рэлігіі! Ня дзіва, што е праектоў ке. 
Сэнчыкоўскаго завясьці ў касьцелі расейскіе казаньня і дадат- 
ковае набожэнство нічога ня выйшло, і сгамо правіцельство пры- 
знало, што трэба кінуць тую работу. 

Пасьля гэткай неўдалай пробы урад зразу змяніў усю палі- 
тыку у Беларусі: кожнаго каталіка, ня гледзячы, якой ён націі, 
пачалі у нае лічыць палякам. Запісалі гэтак ;у палякі“ ўсіх бе- 
ларусоў каталіцкай веры: так было, як завадзілі закон, што асо- 
бы польскай націі ні маюць права купляць у нашай старонцы 
зямлі (- да іх залічылі і каталікоў-беларуеоў), пасьля--пры вы- 
барах у Думу--запігывалі нашых каталікоў у ,польскую" курыю, 


“ае, 


а ў канцы і пры выработцы закона аб земстве ў заходнім краю 

так сама перэрабілі іх ,,у палякі“. А кожная такая справа ўсё бо- 
лей і болей умацовывала ў галаве беларуса-каталіка думку, быт- 
цым ён паляк: вось, у .,, Н. Н.“ мы ўжо пісалі, колькі дзесяткоў 
тысяч нашых братоў, сыноў нашай супольнай Маткі-Беларусі, 
аб'явілі сябе на валасных сходах і ў часі школьнай перапісі,,па- 
лякамі “. 

Не, не насільнае выганяньне польшчыны можэ, распалячыць" 
беларусоў і іх касьцёлы: наадварот, уціск польскай мовы толькі 
узмацняе любоў да яе народу, як да мовы сьвятой, касьцельнай, 
ды йшчэ ,мучэнічэскай"“. І, ідучы гэтай дарогай, ні урад, ні хто 
другі не здалее ,,распалячыць”“ нашай старонкі: гэта акурат бу- 
дзе апалячываньне беларусоў: ,распалячыцца" яна толькі тады, 
калі мы усе пазнаем, што мы- беларусы! 

Ня думаем, каб і цяпер удалося ураду завясьці ў касьцёлах 
расейскую мову: горак лет таму назад наш народ, толькі -- што 
вызволіўшыся ад паншчыпы, ня думаў ні аб чым, апрача сваей 
даўно жданнай волі; цяпер жэ гэты народ навучыўся аб сабе ду- 
маць, і, калі беларус хочэ якой перамены ў касьцелі, то хочэ, каб 
заместа незразумелай польскай мовы была заведзена яго родная 
беларуская гутарка, а не расейская. 

Правіцельство, ня гледзячы на угаворы паноў (Солоневічоў 
і ўсяе хэўры , націоналістоў“, павінно зразумець гэта: такое ,,ра- 
спалячэньне“, аб якім пішэ , ББл. ЎКизнь“, толькі узмацуе польш- 
чыну, як узмацавала палітыка кс. Сэнчыковскаго. 

Цажывем, пабачым!.. 

Мінск. Стары Мінчуе.. 


ААА” 
Лрацуй наш табарым, 


Пасьвячаю П. М--ко. 


Працуй наш таварыш, сей зерны прасьветы 
На чорную ніву старонкі сваей 

Працуй без устанку, хоць пройдуць мо леты 
Пасеў твой узыдзе на ніві усей. 


Усход зарунее і спорна нальюцца 

Пад сонца праменьмі жыцьця каласы 
І песьні прывольна у даль панясуцца 

У сваіх пералівах глубокай красы. 


Працуй наш таварыш, працуй без устанку 
Бо ніва даўно ўжэ нас ждала к сабе 

Бо брат наш сермяжны ад ранку, да ранку 
Чэкаў нас і клікаў к вялікай сяўбе. 

Працуй наш таварыш, а тых, што зракліся 
І роднай старонкі і родных бацькоў 
Ня будзем карыці, бо к ім не ўліліся 
У сэрцы падгніўшые, песьні братоў. 


Вялікая праца таварыш прад намі 
Далёка зіяе той шчасьця прамень 
Ды той, хто чуў песьню с цяжкімі славамі 
Зваюе, разгоніць, адвечную цемнь. 


Дык дружна таварыш на ніві шырокай 
Доўг будзем вялікі святы выпаўняць 

І ў чае непагодны ў дарозі далёкай 
Праменьмі прасьветы пуці асьвечаць! 


Вільня 19/У--11 г. І. Піліпаў. 


СС СС ае Се Суса Са 


Бясельле. 


Давялося удаве каршунісе (мужа недаўна Паўлюк забіў су- 
ком на суметніку: надта ўжо е курыцай завёўся!) дачку замуж 
аддаваць. А паміж каршуноў (гэтак ужо вядзецца), каб гонару 
сямі сваей не зневажыць, толькі паміж сабой і бяруцца. Вось і 
каршуніха, як прыстало на ганорную матку, нагледзіўцы лоўка- 
го, маладога каршунка, стала рыхтавацца да вясельля. 

Дачка і кажэ: ,замуж, мамка, пайду, -- епірацца німа чаго: 
такая ўжо доля наша дзявочая, але вясельле спраў, як мае 
быць. 

Добра: вясельле--дык вясельле. Хай пацешыцца дачушка па- 
між сваіх елак! Дый сама каршуніха не ад таго; дарма, што му- 
жавы костачкі ешчэ не пагнілі. 

/.. Каго-ж прасіць на вясельле? Старая каршуніха і стала вы- 
лічаць. 

-- ,Церш-на перш,- кажэ яна,- салавейку: ён калі завядзе, 
ажно за сэрцэ хапае, так яно і трэба на вясельлі! Пару галуб- 
коў: для прыкладу, як маюць жыць маладые. Сароку -- канешне 
трэба: па ўсей ваколіцы разнясе, якое важнае было вясельле. 
Удота?... 

-- »Мамка,- перапыніла маладая, -- я памятаю, як ты ешчэ 
малую мяне накарміла раз удотамі,- надта сьмярдючые яны... 

-- Маўчы, дурная!--прыкрыкнула на дачку каршуніха: ма- 
ладая ты--ня ведаеш ешчэ, як на сьвеці жыць! Сьмярдзючы 
удот,--то праўда; але, калі прыбярэцца, дый нашупырыцца, дык 
іншаму здаецца, што і трэба яму сьмярдзець: ад важнасьці, зна- 

чыцца. Прасіць і цецярука: у яго такая гутарка, што ніхто яене 
разбярэ; вось, і будуць думаць, што надта нешта разумнае! У 
музыкі клікнем дзятла з жаўной: хай у барабаны таўкуць. Драз- 
да--падсьвістываць, бач, майстэр. Бухайлу, хоць аддае балотам, 
але да дуды складзен. На цымбанах добра рэжэ бусел, але з ім 
нам ні варта займацца: праз лад ужо насаты. З нас і так будзе; 
хай малады с сваей стараны прымчыць." 

Слухаючы гэтых праектоў, маалдая з радасьці ажно з сука 
на сук стала скакаць. 

Толькі, як прыйшлося выбраць пасланца па госьці, аніяк не 
маглі прыдумаць, каго-б тут назначыць? Урэшці згодзіліся на сі- 
ніцу: надта ўжо давужая--ці трэба, ці ня трэба,--ўсюды дападзе, 
ўсюды загляне, дый набрэхаць хоць што можэ! 

І праўда: зраньня наказалі, ды йшчэ поўдня не мінула, а 
яна ўжо назад з дакладам прыпёрла: 

-- Так і так;- кажэ,- ўсюды была, ўсіх абляцела, з усімі 
гаварыла, ўсе іх гутаркі паделухала, ўсе іх думкі выведала. Над- 
та ўжо усьцешыліся і шлюць падзяку за так вялікі гонар 1 не- 
спадзеваную ласку вашай міласьці, толькі баяцца”.. 

--,Чаго?- насупіўшыся, пытае каршуніха.--казала ім, як я 
табе прыказывала?“ 

- А як-жэ, казала, ваша міласьць; усё казала!- для пако- 
ры падняўшы хвост у верх, атказывае сініца.--Казала, што ваша 
міласьць і ўсе вашай міласьці сваякі з вялікай сваей ласкі да 
вае, дробезі, ў дзень вясельля панадзяюць мяккіе рукавіцы. на 
свае капцюры, дык, калі і выйдзе якая звадка (ведама, на вясель- 
лі), ніякай крыўды быць ня можэ. Але ведама:--дурные! Чаго яны 
ня выдумаюць?! Хочуць"... 

-- Чаго хочуць?“- перапыніла каршуніха. 

---»І казаць не адважуся“... зноў падняўшы хвосьцік, атка- 
зывае сініца. 

--.,Ну!“- налегала старая. 

-- »Хочуць, каб ваша міласьць і ўсе, каторые будуць на вя- 
сельлі, з роду вашай міласьці, на той час панадзевалі мяшэчкі на 
свае шаноўные глюгі, ды і то баяцца“... 

---,Г так баяцца? Якое-ж ешчэ траеца ім патрэбна?“--злосна 
спытала каршуніха. 

-- Я-ж і кажу: дурные! Хоць на ўселякіе шэльмоўстВЫ, ня- 
бось, розуму хватае. Кожны з іх не такі, то сякі, а ткі мае на 
сваей душы грашок. Я вашай міласьці ўсю праўду выкажу. Вось, 
хоць бы цецярук? Ці-ж гэта выпадае на ўвесь бор- гэткі-то бор, 
гэтак балабаніць?? Ведама, бор-борам, каго толькі там не бывае, 
а ён балабане, балабане, дый ешчэ падшыкне! --Або сарока? вядо- 
мая брахуха! Брэшэ, абы брэхаць, а іншаму можэ здавацца і вунь 
што... Салавейка, дрозд нават, панавучываліся такіе рэчы сьві- 
стаць, што не асьмелюся і сказаць вашай міласьці... Дый усе яны 
бабры --дабры, а хоць прашпарты і маюць, усё-ж ткі баяцца, што 


б 20 НАША НІВА. 265 


як з дому скрануцца, пакуль дападуць пад апеку вашай міласьці, 
каб часам у дарозі"... 
--.., Годзе крыкнула каршуніха можэш атпраўляцца." 
А ткі каршуніха справіла вясельле сваей дачцэ, як мае быць! 
І ці дасьцё веры: былі там цецярук, дрозд, ўсе другіе, толькі не 
ў гасьцях, а... на скаварадзе! 
Ядвііш Ш. 


РЛХ35Ь3535Ь1ЬЗРАЬАЬЦЦОЕЕАААААЦЕЕЕААЧЕЕААЦЕЕЕААЕЕНЕАААЕЯ 


20 змаганьні з вухотамі. 


16 апрыля у Мэдыцынекім Таварыстве ў Вільні доктар ІЦа- 
бад гаварыў аб тым, колькі народу што год гінець на сьвеці ад 
сухотоў і як людзям той бяды сьцерагчыся. У Франціі памірае ад 
гэтай хваробы ў год каля 150 тысяч душ, у Немеччыне--160 ты- 
сяч, а ў Расеі дык ажно 600 тысяч што году. Сухоты- хвароба 
заразная, і найбольш людзі адзін ад аднаго заражаюцца тым, што 
хворы на сухоты, кашляючы, плюець на зямлю, на падлогу, сліна 
высыхае, і е пылам разносіцпа зараза, -той пыл усе ў хаці глы- 
таюць. 

Як жэ ад сухотоў аберэгацца? А перш-наперш трэба, каб 
хворые на сухоты мелі заўсягды пры сабе пляшкі і плевалі толь- 
кі ў гэтые пляшкі, а ніколі не на зямлю. Выліваць флегму с тых 
пляшак трэба у дучкі, ды ешчэ і вапнай засыпаць. Гэта можэ 
рабіць кожын,- на гэта і грошэй ня трэба, а паможэ забегпечыць 
ад заразы сваякоў і блізкіх людзей, з якімі жывеш. 

Але ўсё-ж такі гэтаго мала: для сухотнікоў трэба будаваць 
бальніцы, бо тамака яны і вылечыцца могуць, дый ужо напэўна 
нікога не заразяць. Напрыклад, уў Немеччыне, дзе з сухотамі 
дружна ваююць, у такіх бальніцах за 11 гадоў лечылося 200 Ты- 
сяч хворых. Апрыч таго тамака на будову здаровых дамоў Для 
рабочых, на прытулкі для дужа хворых, на лекарні і школы для 
дзяцей сухотнікоў (- да каторых хвароба вельмі часта перахо- 
дзіць ад бацькоў) патрачэно увяго каля 250 мільёноў рублёў, і 
цяпер у Немеччыне ад сухотоў памірае людзей на 35 працэнтоў 
менш, як 20 лет таму назад. 

Але трэба сказаць, што у Немеччыне ўвесь народ ведае, 
якога страшэннаго ворага мае ў сухотах, ведае, як ад іх бераг- 
чыся, і ўсе ахвотне даюць грошы, хто колькі можэ, у Хаўруўе 
дзеля змаганьня з сухотамі. Такі хаўруе ёсць ужо і ў Расеі; на- 
зываецпа ён , Бсеросвгйская Ліга для борбы се бугорчаткой (сухотамі); 
да яго прылучылося і Віленскае Мэдыцынскае Таварыство, като- 
рае клічэ ўсіх ахвотных людзей запісывацца да Хаўруса цераз 
яго. 

Рады для гаепадароў. 


У гэтым месяцы канчаюць працу каля бульбы: некаторы? яе 
абгорываюць, іншые абматыковываюць. Робіцца гэта, каб зрушыць 
зямлю ды звясьці зелле; як лепш, сказаць трудна. За граніцай 
іначэй: там густа ёсьць гасепадарскіе школы, пры іх пробные па- 
леткі, на каторых, як на далоні, відаць уселякіе спасобы гаспа- 
даркі. У нас гэтаго нехват, ды і надзеі німа, каб у скорасьці іх 
прыждаць. Дык нам трэба прывыкаць самім сабе даваць ва ўсім 
раду. Зрабіце гэтак, каб праканацца што і як лепей: на адным і 
тым самым кавалку аднастайна прыгатаванай зямлі, засаджэным 
у адзін дзень аднаго еорту бульбай,- адзін загон абганіце канём 
і апраўце яе добра, а другі абматыкуйце,--вось і перэканаецеся, 
як будзе лепей. 

Ешчэ я прымеціў, што абсыпаюць нашы селяне не саўсім 
так, як трэба. Цяпер, калі ня ўсюды, то ўсёж-ткі шмат дзе абсы- 
паюць бульбу згортываючы ўсю націну у адзін пук, а трэба аб- 
сыпаючы раехінаць бульбоўе у бакі і насыпаць зямлі ў сярэдзі- 
ну, каб толькі вярхоўкі кусьціка тырчэлі з зямлі. Засыпаючы гэт- 
кім парадкам бульбоўнік, мы зробім тое, што частка націны, ка- 
торую мы засыпалі, пусьціць карэньня, а на гэтых карэньнях на- 
расьце ешчэ колькі лішніх бульбін; за другім разам ізноў трэба 
так сама расхінаць бульбоўе, абсыпаючы яго. Шмат гаспадароў 
кажэ, што на цьвет расьліна зужывае многа сіл, дык і радзяць, 
каб мець большы ураджай бульбы, зрываць цьвет, Каб кожны пе- 
пэканаўся, ці гэта праўда, зрабіце так: як толькі бульба пачне 
цьвісьці, адзін кавалак бульбы пакіньце с цьветам, а на другім 
- -побоч- абарвіце яго. Хто будзе рабіць гэтые пробы, хай у Во- 
сень, капаючы бульбу, добра зважае, а ешчэ лепей, хай падлі- 
чыць і адважыць, колькі які кавалак даў ураджаю, і аб усім гэ- 
тым напішэ у ,Нашу Ніву“. Вялікую прыслугу зробіць гэтым і 
нам, і людзям. Гаспадар. 


ЕАДАХДХКААЗЕАААХЧЕЕЕНЕЕЕАЕАНЕАЗЕААЬЦЦСЗЕАААХЗАКАЯ 


г5 Ці чуеш, што кум-лее нам бае? 

Сёмуха. Паймі колькі ў рэчцы жыцьця. 

Нарэшце па віхрах па сцюжы А глянь ты на вёску на нашу, 
Заглянуў вясеньні прасьвет, На брацёў забытых у ей, 


Ці чуеш, ці бачыш мой дружэ, ] Я знаю як доля іх страшэ 
Як іншы як лепшы стаў сьвет. / І колькі ім зводзе надзей. 


Ці бачыш, як небо міргае, Вот сёмуху вышлі спаткалі, 
Як траўкай сьмяецца земля; Надзелі сьвяточны убор, 


Лб 20 
Зялёнай галінкай уткалі 
Святлічку і ганак і двор. 


І цешацца людзі, як дзеці: 
Сягоньня труд скінуўся з рук, 


еа аа аа БВ а 


3 Беларусі і Літвы. 
(Яд нашых карэспандэнтоў). 


Мінск. Гласные-дэмократы ма- 
няцца у скорасьці падняць у 
гарадзкой думе справу аб тое, 
чаму у Вільні за расклейку афі- 
шэк і т. п. горад мае даходу ў 
год каля 7.000 руб., а у Мінску 
--увяго толькі 660 руб? Гэтай 
справай дагэтуль ніхто з, айцоў" 
гораду не цікавіўся, а каб-жэ 
за яе добра ўзяцца, то і ў Мін- 
ску перэпалоб якіх пара тысяч 
руб. на карысць гораду. 

- 8 юня будзе апошняе ўжо 
заседаньне мінскаго губэрнска- 
го земскаго комітэта: комітэт 
гэты закрываецца, бо ўжо уюні 
пачнуцца выбары гласных не 
ў чыноўніцкае (як было дагэ 
туль), а у выбарнае земскае са- 
моупраўленьне. 

Трэба тут прыпомніць, што, 
як будзе новае земство, ДЫК (-- 
хаця яно і куртатае) усімі спра- 
вамі, якіе дкгэтуль былі у ру- 
ках чыноўнікоў земскаго комі- 
тэта, будуць запраўляць выбар 
ные людзі. Ведама, для нашай 
вёскі маюць вялікую вагу такіе 
рэчы, як дарогі, як пажарные 
устройствы, як помач у гаспа- 
дарцы і доктарская помач і т. 
д., але каб з работы земства бы- 
ла папраўдзі карысць, трэба, 
каб туды выбіралі людзей, што 
шчыра захочуць іздалеюць пра- 
цаваць для нашаго народу, не- 
сучы ў вёску сьвет навукі і па- 
магаючы ёй устаць на свае но- 


НАША НІВА. 


267 


Хоць заўтра на белым на сьвеці 


Ахдколькі чэкае іх мук. 


Вельня. Янка Бупала. 

гі Пара ўжо ўсім тым, хто мае 
права выбраць, аглядзецца на- 
вакол сябе ды згаварыцца між 
сабой, каго выбіраць; калі-ж бу- 
дзеце спаць у шапку, дыкі вый- 
дзе, што земетво пападзе ў ру- 
кі людзей, каторые думаюць не 
аб карысьці народу, а аб сваей... 

2 Аткрыўся ў Мінску аддзел 
расейскаго .національнаго" саю- 
за. Мэта саюза- -узмацаваць па- 
наваньне расейскаго народу над 
усімі другімі націямі, якіе жы- 
вуць у гасударстві. У Беларусі 
палітыка ,,націоналістоў" кіруец- 
ца да таго, каб уніштожыць усё 
беларускае, а беларусоў перэ- 
рабіць на велікарусоў. У Вільні 
гэтай працай“ займаецца ,, Был, 
Жизнь --тут займецца новы ад- 
дзел .,національнаго” саюза. 

Не ў смак гэтай хэўры, што 
беларусы самі аб сабе асьмелі- 
ліся думаць! І ў новае земство 
зНаціоналісты“" хочуць права- 
дзіць сваіх" людзей, каб у свае 
рукі узяць гаспадарку нашай 
сторонкай. Нехай жэ беларусы 
гэта ўцямяць, бо ўжо пара свае 
справы у свае рукі браць і нам! 

-- Прыехаў у Мінек член са- 
вета міністра унутрэных дзел, 
д. с. с. Кондоіді, рабіць рэвізію 
у канцэлярыі губэрнатара, у 
губэрнекім праўленьні 1 другіх 
адміністраціўных інетытуціях. 

г- Н. А. Паўловіч, катораму 
давялося прасіць пазыку ў І 
крэдытова - зберэгацельным  Та- 
варыстве, падаў жалабу на ацэЭн- 
шчыка Дзевочку, даводзячы, 

што той дамагаўся ад яго за- 
плаціць 5 руб. за выдачу пазыкі. 
Мікола Бамароўускі. 

В. Лазовічы, Мінск. губ. Слуцк. 
пав. Сьвяшчэньнік села Блячы- 
на прыехаў сюды, каб пахаваць 
нябошчыка. Пайшлі на могілкі; 
сьвяшчэньнік, стануўшы блізка 
да долу, пачаў сьвяціць магід- 
ку. Ужо канчаў бацюшка гава- 
рыць апошніе словы з малітвы, 
як разам пад яго нагаміабвалі- 
лася земля, і бацюшка паляцеў 
у яму; крыж, што стаяў з заду 
сьвяшчэньніка, так сама паля- 
цеў у магілку і надта моцна 
ўдарыў сьвяшчэньніка па гала- 
ве. Прычынай гэтаму,як кажуць, 
была сьвежа парушэная земля, 
бо побоч хавалі не надта даўно 
нейкаго чэлавека. Лявон Лобік. 

Вільня. На заседаньні стар- 
шын ,Беларускаго Музыкально- 
Драматычнаго Кружка" прадсе- 
дацем кружка выбран Б. Л. Да- 
ніловіч, яго таварышэм-- В. Лас- 
тоўскі, сэкрэтаром- С. Копэць і 
казначэем--В. Бонч-Осмолоўскі. 

Праўленьне Кружка памецш- 
чаецца на Георгіевекім просп. 
д. Мо 4, кв. 10. Усе лісты і гро- 
шы для Кружка можна пась- 
лаць на гэты адрэе на імя Б.І. 
Даніловіча. 

В. Ерэменец. Віленск губ. Ві- 
лейск. пав. Хаценчыцкай вол. 
Вёска наша вялікая, каля ста 
хат, толькі вучылішча асобнаго 
німа, але затое бадай у кожнай 
хаці ёсьць маленькі шынок. За- 
вецца наша вёска Еременец за- 
тое, што тутака па палох шмат 
ёсьць крэмнін. Гадоў пяць та- 
му назад адзін чэлавек купіў 
тут гэтых крэмнёў 2 тысячы пу- 
доў, але болей гандлю на іх ні- 
ма, бо далёка ад гораду. Ешчэ 

капаюць тут белую глінку на 
продаж. 

Найбольш цікавы у нас ,сьвя- 
ты камень", каторы ляжыць не- 
далёка ад вёскі. Камень як ка- 
мень, толькі на ім ёсьць дзьве 
ямкі, а пры ім крыніца, дык лю- 
дзі тутэйшые кажуць, бЫтЦЫыМм 
калісь-то на гэты камень ступіў 
нейкі сьвяты, вось і асталіся 
сьляды, і крыніца атчынілася... 
Вада з гэтай крыніцы так сама 
лічыцца сьвятой і бытцым пама- 
гае ад усгелякіх хвароб; людзі з 
далёку прыходзяць па гэту ва- 
ду і кладуць ахвяры- палатно, 
грошы--у каплічку, зладжэную 
каля каменя. Так крэпка людзі 
тут вераць у сьвяты камень, 
што два разы ў год бывае кір- 
маш пры ім (на Ілью і на Спа- 
са) З'ежджаецца многа народу 
з уселякімі таварамі і, выпіваю- 
чы, цярэбяць бакі адзін аднаму. 
Над час кірмашу прыежджае і 
сьвяшчэньнік (з в. Батурына, 
Хаценчыцк. вол.). ды атпраў- 
ляюць набожэньство. Цяпер ра- 
зыйшлася чутка, што начальст- 
во не пазволіць больш на набо- 
жэнства пры камені. 

Зьмітрок Бядуля. 

В Наесілово. Віленск. губ.Ві- 
лейск. пав. Кругом тут па вёс- 
ках ня толькі захаваліся ешчэ 
старасьвецкіе звычаі, але іадзе- 
жа. Здарылося мне быць тут ў 
нядзелю у цэркві; папрыходзілі 
кабеты, адзетые чыста і прыго- 
жа, ўсе у белых хусьцінках, а 
некаторые хусьцінкі і с харо- 
шым вышываным узорам, ста- 
рэйшые кабеты старасьвецкім 
абычаем мелі на галовах надта 
харошые каптуры з навушніка- 
мі і багатымі ўстужкамі, като- 
рые звісалі на грудзі з двох ба- 
кой, а паверх чэпца завязаны 

хустачкі неяк так штучна, што 
ўсё разам- чапец і хусьцінка -- 
зліваюцца у адно; кашулі з ат- 
кладанымі каўнерамі, з узорам 
і 3 антэляжамі. Адным словам, 
хоць княгіню прыбяры у такую 
апратку! Шкада толькі, што доч- 
кі не пільнуюцца гэтай харошай 
апраткі сваіх матак і бабак. 
Далёкі. 
Засьц. Скрыня, Віленск. губ. 
Вілейск. пав. Сын тутэйшаго 
арэндатара знаўся з нейкай дзяў- 
чынай, каторая служыла у жы- 
доў недалёка Скрыні. Хлопец 
здрадзіў дзяўчыну, і тая, ня 
дзіва мела на яго вялікую 
злосьць. Як раз нідаўна зрабі- 
лася пакража у тых жыдоў,дзе 
служыць гэта дзяўчына. Яна і 
стала даказываць, што пакраў 
гэтые рэчы знаёмы ей хлопец. 
Мала таго: дзяўчына прызнала- 
ся прэд паліціей, што сама па- 
давала праз вакно яму самавар, 
лыжкі і др. Разумеецца арыш- 
тавалі і дзяўчыну, і хлопца. Ці, 
каб закапаць за здраду хлопца, 
закапала дзяўчына і сябе,--ні- 
ма ведама. К. 
Г. Радашкавічы, Віленск.губ. 
Вілейск. пав. У нядзелю--пер- 
шаго мая, калі найбольш было 
народу ў горадзі, бо йшла імша, 
як пярун абляцело скрозь страш- 
нае для Радашкавіч слово: па- 
жар! Мястэчковые і прыеджые кі- 
даліся ва ўсе бакі с перапуду: 
наляцела паліція, і што-ж пака- 
залося? Вось, нейкі селянін, сі- 
дзючы на вазе, каб затуманіць 
люльку, стаў красіць агонь. 
Іскра папала ў салому і, як стой, 
бухнуў агнём увесь воз. Кінуў- 
ся народ курца і каня вырата- 
валі, а толькі драбінка абгарэ- 
ла. Шчасьце, што конь быў епа- 
койны, 60, каб кінуўся паміж 


НАША НІВА. 


269 


фурманак з агнём, магло-б стра- 
шэнна скончыцца! С-ук. 
В Бяседы, Віленск. губ. Ві- 
лейск. пав Хаценчыцк. вол. Ка- 
ля нас паказаліся шалёные са- 
бакі. Ешчэ з восені лётало іх 
тут німало і німало тады паку- 
салі сабак, а цяпер, як удары- 
ло цяпло, прыбыло ешчэ болей. 
Ніхто на гэта не звертае увагу 
і ня рупяцца іх зніштожываць, 
а нават пакусаных сабак не пры- 
вязываюць. А трэба-ж памятаць, 
што цяпер і дзеці гуляюць на 
дварэ, і народ па дарогах хХо- 
дзіць, і скаціна ў полі. На пры- 
нуку паліціі нам чэкаць німа 
чаго, дый сорамна. Грамадзяне 
самі павінны вучыцца кіраваць 
сваім жыцьцём і мець апеку над 
здароўем і бязпечнасьцю сваей 
ваколіцы. Кум. 
В. Жабічы, Віленек губ. Ві- 
лейск. пав. Хаценч. вол. Тутэй- 
шая дзяўчынка гадкоў 6 пай- 
шла ў поле да пастухоў ЦПа- 
чаўшы грэцца каля агня, като- 
ры разлажылі пастухі, неагле- 
дзілася, як занялася на ей адзе- 
жына, і хоць кінуліся ратаваць, 
але дзіцянё, моцна абгарэўшы, 
ў гадзіны дзьве сканало. К. 
В. Паўліняты, Віленск. губ. 
Вілейск. пав. За граніцай даро- 
гі абсаджэны фруктовымі дрэ- 
вамі, і нікому ў галаву ня прый- 
дзе яблачка з дрэва украсьці. 
У нашэй старонцы крыху іначэй 
вядзецца: Гэтак нідаўна селя- 
нін з в. Паўліняты І Аў-іг за- 
браўся ў чужы сад, украў ад- 
туль сем дрэвак і завёў у сябе 
садочэк. Але ўскорасьці агле- 
дзіліся, і прыйшлося Аў- вічу 
дрэўцы аднесьці, а якая ешчэ 
будзе яму награда- німа веда- 
ма, бо вураднік зрабіў пратакол 
і пайшла справа ў суд. М. 

М. Прозарокі. Віленск. губ. 
Дзісенск. пав. Страшэнная суш 
саўсім ужо перэпужала тутэй- 
шых хлебаробоў: трава на пож. 
нях не расьце, жыта так сама 
усохло, што без пары мейсцамі 
пачынае жаўцець, ня выліўшы 
коласа, а і з ярыной крута лю- 
дзям. Народ тут кругом бела- 
рускі і мова беларуская чыстая, 
толькі, як усюды, так і тут не- 
мала ёсьць людзей дурных (яны 
сябе лічаць бытцам- то за дэлі- 
катнейшых), каторые  удаюць, 
што па беларуску ня ўмеюць, а 
ламаюць свой язык і калечаць 
польскую або расейскую гутарку. 
Але тут ужо с такіх мудрагелёў 
і панічоў пачынаюць сьмеяцца, 
бо адзін тутэйшы шчыры бела- 
рус Б-цкі паказаў людзям сваім 
прыкладам, што і мова і танцы 
і песьня беларуская ня горшые 
за другіе. На танцы беларускіе 
сперша маладзеж крывілася, 
але цяпер, прыгледзіўшыся, ўсе 


іх надта упадабалі. Нават ра- 
зумнейшые людзі з дробнай 
шляхты тутэйшай пачынаюць 


пакідаць ламаную польскую гу- 
тарку і заморскіе танцы дзеля 
сваіх родных, беларускіх. 
Дарогі у гэтым баку, ідучы 
праз глінястые грунты, надта 
дрэнные, а найгоршые у Тых 
мейецох, дзе кавалкі дарогі на- 
лежаць да казны. Напрыклад, 
кавалак дарогі казённай, што 
ідзе ад Зябкоўскаго вагзалу, 
трудна праехаць цяпер у сухі 
час, а як там людзі езьдзяць у 
растопы, дзіўлюся, але не за- 
відую. Праежюджы. 
В. Хралово. Віленск. губ.Дзіе. 
пав. У нашай вёсцы сабраліся 
дзеўчаты і пачалі думаць, што 
ім рабіць у сьвяты, каб право- 
дзіць час пры добрых разрыў- 

ках; парадзіўшыся разам, паста- 
навілі выпісаць сабе газэту ,На- 
ша, Ніва“; дасталі кніжэк бела- 
рускіх і пачалі чытаць іх з вя- 
лікай ахвотай. А адна з дзеў- 
чат напісала верш, дадаючы 
ахвоты да чытаньня. 


Возьмемся за працу, мілые вы 


[браткі, 
Кабы завясьці нам новые па- 
[радкі, 
Каб кожная праца была нам вя- 
[гельле; 


Сьцеражы нас, Божэ, ад гульні 
[- бяздзельля! 
Хоць мы тут на сввеці надта 
[мала значым, 
Што мы цёмны, кажуць,--самі 
гэта бачым: 
ў трудзе крывавым цэны 
[мала маем, 
Ды марна ня згінем, бо праўду 
[пазнаем. 
ня будзем 
[ляніцца, 
Аж пакуль сіл хопіць, будзем 
[мы трудзіцца; 
Патураць ня будзем тым, што 
[дня гуляюць 
Да вуліцы ходзяць, ды сабак 
[ганяюць. 
Трэба сьцерагчыся, браткі мае, 
[многа, 
Каб нае абмінула такая дарога. 
Дык хто жыў, за працу, мілые 
[вы браткі, 
За мову, за песьпю, за добры 
[парадкі. 
Б. С. 


Хоць 


Вось, мае вы браткі, 


рана а 


3 увіх втарон. 


Пецербург. Нідаўна разаслалі 
усім вышэйшым чыноўнікам ат- 

чот глаўнаго упраўлельня аст- 
рогамі за 1909 год. У гэтым ат- 
чоце ёсьць шмат чаго цікавага, 
а хіба найбольш цікавы цыфры 
аб чысьле самагубства па ас- 
трогах. Найперш бачым, што ў 
1909 гаду проці 1908 году чыЫ- 
сло самагубетв шмат паболь- 
шало (ад 103 да 145), а най- 
больш самагубств прыпадае на 
губэрніі, далёкіе ад вялікіх га- 
радоў і сталіц. 

Цецербурская судзебная 
Палата засудзіла на паўтара го- 
да у крэпасьць стараверскаго 
Епіскопа за тое, што ён напі- 
саў і выдаў кніжку «Рэволю- 
ціонные сілуэты». 

Масква. Тут быў суднаддаў- 
нейшым градоначальнікам Маск- 
вы, генералам Рэйнботам, і яго 
памочнікам, Кароткім. Судзілі 
іх за хабары, за вымаганьне гро- 
шы і прыкрываньне ўселякіх 
брудных спраў, як дамы распу- 
сты і шулерні, ды за другіе не- 
законные паступкі. Суд прыга- 
варыў абодвых у арэштанцкіе 
роты на 17” года. 

Кіеў. Апошнімі днямі у Кіе- 
ві раскрылі новые шэльмоўст- 
вы у інтэнданцтве е казённым 
дабром; хоць прыказка кажэ, 
што казённае дабро ні ў агні 
не гарыць ні ў вадзе ня тонець, 
але ад інтэнданцкіх рук, як па- 
казалі сёлетніе і леташніе рэ- 
візіі, яно як воск адагня таець. 

Кацерынослаў. Арэштавалі 
тут і хутка выпусьцілі на пару- 
ку гарадзкога галаву гор. Алек- 
сандроўска па назначэньню. Ві- 
навацяць яго ў тым, што ён 
растраціў грошы, зложэные на 
апеку над нямымі. 

Кішынёў. У судзе тут разбі- 
раецца справа аднаго хаўруса, 
каторы організаваўся, каб вы- 

магаць грошы ад жыдоў за тое, 
што бытцым ім гэты хаўруе бу- 
дзе памагаць паступіць у Но- 
ворасейскі унівэрсытэт. 

Баку. Тутэйшы акружны суд 
разглядаў справу сгышчыкоў ба- 
кінскай і тыфліскай гыскной па- 
ліціі, каторые займаліся прова- 
каціей. Яны губілі ні ў чым не 
павінных людзей, каб браць за 
гэта грошы. Суд засудзіў іх на 
тры се палавінай гады у арэш- 
танцкіе роты. 


(4д уласнаго карэспандэнта). 


Ново- Александрыя (Пулавы) 
Любл. губ. Пры нашым Інстыту- 
ці Сельскай Гаспадаркі і Леса- 
водзтва летась злажыўся сту- 
дэнцкі агрономічны кружок Яго 
мэта: дапаўняць агрономічную 
навуку студэнтоў, знаёмство з 
мейсцовымі варункамі гаспадар- 
кі і сельска-гаспадарскімі орга- 
нізаціямі (земскімі, правіцель- 
ственымі, грамадзянскімі) і агро- 
намічная помач населеньню. За 
апошні месяц пры агрономіч- 
ным кружку арганізавалася сэк- 
ція (аддзел) агрономоў Белару- 
скаго краю. Сэкція гэта разеы- 
лаець па ўсей Беларусі (у 
Упраўл. Гасуд Імушчэств, сель- 
ско-гаспадарскіе хаўрусы, вучы- 
лішчы і др.) ад імені студЭэнц- 
каго агромічнаго кружку такіе 
адозвы. 

»Студэнцкі Агрономічны Кру- 
жок пры Ново-Александрыйскім 
Інстытуце Сельскай гаспадаркі 
і Лесаводзтва, прыступаючы да 
сваей работы дзеля апрацавань- 
ня пытаньнёў агрономіі і агро- 
номічнай помачы населеньню, 
ласкава просіць, уважаючы на- 
вельмі малую  заможнасьць- 
КБружка, не адмовіцца прысы- 
лаць для біблётэкі кружка дру- 


272 


НАША НІВА. 


М 20 


каваные працы (атчоты, дакла- 
ды і інш.). Думаецца, што ні- 
хто не адмовіцца даць нам 
тые матэрьялы, с каторых мы 
зможэм найлепш даведацца аб 
тым, што творыцца у сельска- 
гаспадарскім жыцьці нашай Бе- 
ларусі, а ешчэ больш па тых 
матэр'ялах сталкавацца, як най- 
лепш памагчы нашаму хлеба 
робу. 

»Звертаемся да ўсіх сьведо- 
мых гаспадароў, вучыцелёў, ба- 
цюшэк і ксяндзоў, словам да 
ўсіх шчырых грамадзян, прося- 
чы прысылаць нам усё, што да- 
тычэ гаспадарскаго жыцьця на- 
шай Беларусі па адрэсу: 

Ново-Александрыя Люблін- 
скай губ. Студэнцкаму Агроно- 
мічнаму Еружчу для сэкрэтаре 
студэнта Сутулова. Мгзалка. 


Мэксыка. (у Амэрыцы) Паў- 
станьне у Мэксыцы скончылася. 
Правіцельство пайшло на уступ 
кі і здаволіло бадай усе жадань- 
ня паўстанцоў. 

Бітай. У Кітаі рэволюція усё 
ешчэ разрастаецца. Да рэволю- 
ціонероў далучаецца войска. Рэ- 
волюціонеры дамагаюцца, каб 
выгнаць усіх манджуроў, като- 
рые колькі сот лет таму завае- 
валі Кітай і дагэтуль кіравалі 
усей дзержавай, і каб была вай- 
на з Расеей. 


ТАР ТЫ, 


У судзе. 


Судзьдзя (да сьведкі).- Ці вы 
чулі, як гэты чэлавек назваў 
абвініцеля налпай? 


«анна: тэ 


ушшышш--ы--ооааосаыыоаааа аа аа ацуаааанана 


Сьведка. Прызнацца то я гэ- 
таго і ня чуў. Але (глянуўшы 
на абвініцеля) думаю, што калі 
ён гэтак і сказаў, дык не аб- 
мыліўся. 

ж “ ж 
Вучыцелька. 

-- А што Янук спадабалася 
табе твая новая вучыцнлька?-- 
Ды яна, мамачка, нічога сабе, 
пекненькая і не старая. Але 
мусіць яна мала вучылася, 00 
ўсё і аб ўсём мяне пытаецца. 


На еходцы. 

Івана выбралі старшыной. 

-- Шкода мне цябе, Іване! 
Кажэ да яго кум. 

-- Чаму? 

-- Ды, вось ты дагэтуль быў 
добрым, працавітым гаспадаром, 
а цяпер ты зробішся гультаём, 
г'яніцай і прападзеш за нішто. 

Арэ цыган і, як узлуе, кры- 
чыць на кабылу: А, каб цябе 
воўк аблажыў! Трэбазк івоўк на 
начлезі і аблажыў кабылу. Па- 
плакаў цыган ды купіў другую. 
Во, аручы як узлуе, і кажэ: 
Но, каб цябе!.. Ведаю слаўцо 
ды не скажу". 

